



سوال

(671) مولود شریف پر اصولی بحث

جواب

السلام علیکم ورحمۃ اللہ وبرکاتہ

مولود شریف پر اصولی بحث

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

مولود شریف پر اصولی بحث

قائلین مولود رسمی سے ہم کو ہمیشہ سے شکایت ہے کہ وہ اس فعل کے جواز پر کوئی شرعی دلیل نہیں رکھتے نہ پیش کرتے ہیں گو مذہب تقلید میں کسی تقلید کا پیش کرنا ان کا حق بھی نہیں کیونکہ دلیل پیش کرنا مجتہد کا کام ہے مقلد کا نہیں چنانچہ کتب اصول فقہ میں صاف صاف الفاظ میں لکھا ہے کہ مقلد کا فرض یہ ہے کہ وہ اپنے امام کا قول پیش کرے کسی مسئلہ پر از خود استدلال کرنا اس کا حق نہیں جیسا کہ مسلم الثبوت کے الفاظ یہ ہیں۔

اما المقلد فمستندہ قول مجتہدہ لا ظنہ

مقلد کا اعتماد اپنے امام کے قول پر ہے نہ اپنے ظن پر تاہم بعض دفعہ ہمارے احناف دوست اپنے کسی نہ کسی مسئلہ پر دلیل لایا کرتے ہیں چنانچہ اہلحدیث مورخہ 20 ربیع اول مطابق چار جنوری ۱۹۱۸ء میں ایک مضمون شائع ہوا تھا جس کی سرخی تھی مولود شریف کا ثبوت بطرز عجیب اس میں رسالہ شمس العلوم بدایوں کے ایک مضمون کا جواب دیا گیا تھا جس کا خلاصہ یہ تھا کہ چونکہ علم اصول فقہ کا مسئلہ ہے کہ افعال اصل میں جائز ہے جب تک کوئی دلیل اس کے برخلاف نہ ہو اس کا جواب دیا گیا تھا کہ یہ اصول ایشیاء کے متعلق ہے افعال شرعیہ کے متعلق نہیں جس پر ثواب کی امید کی جائے کیونکہ اگر اس اصول کو ایسا جاری کیا جائے تو کوئی فعل بدعت نہ رہ سکے گا ہر ایک بدعتی اپنی بدعت پر اسی مسئلہ اصولی سے استدلال کرے گا۔

اس تقریر پر ایک اعتراضی مضمون آیا ہے جس کا خلاصہ دو لفظوں میں ہے کہ کسی اصول کو ایشیاء سے مخصوص کرنا کس کتاب میں لکھا ہے اس لئے مناسب ہے کہ ہم اس اصول کی پوری وضاحت کتب اصول فقہ سے دکھا دیں علم اصول کی مسلمہ درسی کتاب مسلم الثبوت میں مرقوم ہے کہ سوال ان افعال کے جو شرع کی طرف سے فرض ہیں۔



ان الاصل الافعال الاباحيكا بموختار اكثر حنفية والشافعية او انظر كما ذهب اليه غيرهم (باب الحكم)

واجب سنت مستحب يا حرام مكروه وغيره میں باقی افعال میں اختلاف ہے اکثر حنفیہ اور شافعیہ کے نزدیک وہ افعال مباح ہیں اور دیگر علماء کے نزدیک تا وقتہ کہ شرح اجازت زوے تمام ایسے افعال حرام ہیں ہم نے ان افعال کی بابت لکھا تھا کہ کھانے پینے کے متعلق ہیں جس پر ہمارے دوست کا سوال پیدا ہوا ہے ہمارے خیال میں اس اعتراض کے دفعیہ کی کوئی اہم ضرورت نہیں کیونکہ یہ اصول اشیاء خوردنی سے متعلق ہو یا افعال کے بہر حال دیکھنا یہ ہے کہ فی نفسہ اس کا مطلب کیا ہے تاہم میں اپنے دوست کو شرح مسلم خیر آبادی 90 دیکھنے کی تکلیف دیتا ہوں جہاں یہ لفظ ہیں۔

فحیئذ لا ید من القول بترہیم الاشیاء کما

مگر چونکہ میں اس بحث کے اس حصہ کی زیادہ اہمیت نہیں سمجھتا اس لئے میں نفس مضمون پر آتا ہوں اور اپنے مخاطب کو اجازت دیتا ہوں کہ وہ جی کھول کر اسی مسئلہ پر نہیں جس مسئلہ پر چاہیں پابندی علوم عقلیہ و نقلیہ رسالہ شمس العلوم اور الجملہ میں ہم سے روئے سخن کر سکتے ہیں ہمارے خیال میں اہل علم کو ان علوم کی قدر کرنی چاہئے یہ علوم دراصل خادمان شریعت میں ہیں مگر جن لوگوں نے محنت سے ان علوم کو حاصل نہیں کیا وہ کسی خاص فرقے سے تعلق نہیں رکھتے ہوں ان علوم سے تنفر ہیں لیکن ان لوگوں کے تنفر کی وجہ ان کی بے خبری ہے اور بس

التیارات الہی اس کا مطلب یہ ہے کہ جو افعال متعلق کھانے پینے کے ہوں یا کسی حرکت و سکون کے ہوں جن کی بابت شریعت میں حکم یا منع نہیں آیا وہ اکثر حنفیہ کے نزدیک مباح ہیں جس کی مثال ہم نے دی تھی۔

کہ شغل کھانے کی بابت کوئی حکم یا منع نہیں اس لئے اس کا کھانا مباح ہے اب دوسری مثال نقل کرتے ہیں کہ صبح و شام سیر کرنے کی بابت حکم یا منع نہیں اس لئے مباح ہے لیکن یہ اصول ان افعال سے متعلق نہیں ہوگا

جن پر فاعل کسی قسم کا ثواب مد نظر رکھے اس کا ثبوت شرع سے ملنا چاہیے اب ہم اس اصول کا دوسرا پہلو دکھاتے ہیں ہمارے دوست اور مدرس کے عام طلباء اس اصول کا ہی پہلو دیکھے ہوئے ہیں اس لئے اسی کو صحیح جان کر ہمیشہ اسی کو پیش کرتے ہیں لہذا دوسرا پہلو بھی روشن کرنا ضروری ہے جس سے تمام جھگڑے ہی مٹ جائیں کشف الہم شرح مسلم لکھا ہے

والصحیح الاصل فی الافعال التہییم و ہو مذہب علی و ائمہ من اہل البیت و مذہب الکوفین منہم ابو حنیفۃ و فی التفسیر الاحمدی الاصل عند الجمهور الحرمة و ایضاً فیہ وعند الشافعی الاصل ہوا حرمة فی کل حال و فی الاشباہ و نسبا و الشافعیۃ الی ابی حنیفۃ (۷۴)

یعنی صحیح مذہب یہ ہے کہ افعال میں حرمت ہے اور حضرت علی اور ائمہ اہل بیت کو فی علماء کا یہی مذہب ہے۔

انہی میں سے امام ابو حنیفہ ہیں تفسیر احمدی میں مذکور ہے کہ جمهور کے نزدیک افعال میں حرمت ہے اسی میں مذکور ہے کہ امام شافعی کے نزدیک بھی افعال میں حرمت ہے اور کتاب ابشاہ میں مذکور ہے کہ کتاب ابشاہ میں مذکور ہے کہ شافعیہ نے اس مذہب کو امام ابو حنیفہ کی طرف نسبت کیا ہے

اس اصول سے مطلع بالکل صاف ہو گیا۔ کہ کوئی فعل بھی تا وقتہ کہ شرح شریف سے اس کا ثبوت نہ ہو جائز نہیں ہے۔

چونکہ اسی اصولی مسئلہ میں اختلاف ہے اس کے فیصلے کے لئے ایک اور قانون ہے جو صاحب روایت شامی کے الفاظ میں بیان کیا جاتا ہے

اذا ترددوا لحکم بین سنتہ و بدعتہ کان ترک السنۃ راجحاً علی فعل البدعتہ (جلد اول مصری ص ۴۵)۔



یعنی جب کسی حکم کی سنیت اور بدعت میں اختلاف ہو تو احتیاطاً اس فعل کا ترک کر دینا راجح اور اولیٰ ہے پس اصول اول کے لحاظ سے مولود رسمی کے کار ثواب ہونے کا ثبوت بزمہ فاعلین ہے۔ اور اصول دوم کی بنا پر اس کے جواز ثبوت بھی نہیں مل سکتا ہمارے مخاطب کو یاد رکھنا چاہئے کہ امام ابوحنفیہ کس طرف ہیں گو حسب روایت صاحب مسلم اکثر حنفیہ کا مذہب اول ہے۔ مگر حسب روایت کشف الہم امام ابوحنفیہ صاحب کا مذہب ان کے برخلاف حرمت کا ہے۔ پس ہمارے مخاطب کا بحیثیت حنفی ہونے کے وہی مذہب ہونا چاہئے جس کا نقشہ امیر خسرو مرحوم نے یوں بتایا ہے۔

بے چارہ خسرو خستہ رانخون رنجیتن فرمودہ اند

عالم بمنت یک طرف آن شوخ تنہا یک طرف

اور آخری فیصلہ کی بنا پر رسمی مولود کا نہ کرنا کرنے سے بچنا ہے۔

هذا ما عندي والله اعلم بالصواب

فتاویٰ شنائیہ امرتسری

جلد 2 ص 698

محدث فتویٰ